१-२-१ 
गाइकुटादिभ्योऽज्णिन्डित्‌ 

अतिदेशोऽयम्‌ । गाङ्‌ इति इडदेशो गृह्यते, न गाङ्‌ गातौ(धा.पा.९५०) इति; उकारस्यानन्यार्थत्वात्‌ । कुटादायोऽपि--कुट 
कौटिल्ये(धा.पा.१३६७)इत्येतदारभ्य यावत्‌ कुङ्‌ शब्दे(धा.पा.१४०२) इति । एभ्यो गाङ्कुटादिभ्यः परेऽञ्णितः प्रत्ययाः डितो 
भवन्ति । डिद्वद्‌भवन्तीत्यर्थः । गाडः--अध्यगीष्ट(६-४-६६/२४६२), अध्यगीषाताम्‌, अध्यगीषत । 
कुटादिभ्यः--कुटिता(१-१-५/२२१७), कुटितुम्‌, कुटितव्यम्‌ । उत्पुटिता, उत्पुटितुम्‌, उत्पुटितव्यम्‌ । 

अन्िदिति किम्‌ ? उत्कोटयति, उच्चुकोट (३-४-८२/२१७६), उत्कोटकः(३-१-१३३/२८९५), उत्कोटो(३-३-१८/३१८५) वर्तते । 
।व्यचेः कुटादित्वमनसीति वक्तव्यम्‌ ।। विचिता, विचितुम्‌, विचितव्यम्‌ । अनसीति किम्‌ ? उरुव्यचाः । 

१-२-१ 

१-२-२ 

विज इट्‌ 

ओविजी भयचलनयोः(धा.पा.१२९०).अस्मात्परः इडादिः प्रत्ययो डिद्वद्‌भवति । उद्विजिता, उद्विजितुम्‌, उद्विजितव्यम्‌ । 
इडिति किम्‌ ? उदवेजनम्‌(३-३-११३/२८४१), उद्वेजनीयम्‌ (३-१-९६/२८३४) । 

१-२-२ 

१-२-३ 

विभाषोर्णोः 

इट्‌ इति वर्तते । ऊर्णुञ्‌ आच्छादने(धा.पा.१०३९), अस्मात्पर इडादिः प्रत्ययो विभाषा डिद्वद्‌भवति । प्रोर्णुविता, प्रोर्णविता 
। इडित्येव-प्रोर्णवनम्‌, प्रोर्णवनीयम्‌ । 

१-२-३ 

१-२-४ 

सार्वधातुकमपित्‌ 

सार्वधातुक यदपित्‌ तन्डिद्वदभवति । कुरुतः, कुर्वन्ति । चिनुतः, चिन्वन्ति । 

सार्वधातुकमिति किम्‌ ? कर्ता, कर्तुम्‌, कर्तव्यम्‌ । अपिदिति किम्‌ ? करोति, करोषि, करोमि । 

१-२-४ 

१-२-५ 

असंयोगाल्लिट्‌ कित्‌ 

अपित्‌ इति वर्तते । असंयोगान्तादधातोः परो विट्‌ प्रत्ययोऽपित्‌ किद्‌भवति । बिभिदतुः, बिभिदुः । चिच्छिदतुः, 
चिच्छिदुः । ईजतुः, ईजुः । 

असंयोगादिति किम्‌ ?ससरंसे, दध्वंसे । अपिदित्येव--बिभेदिथ। 

१-२-५ 

१-२-६ 

इन्धिभवतिभ्यां च 

इन्धि-भवति इत्येताभ्यां परो लिट्प्रत्ययः किट्‌भवति । समीधे दस्युहन्तमम्‌(ऋ.६-१६-१५), पुत्र ईधे अथर्वणः(ऋ.६-१६-१४) 
। भवतेः खल्वपि-बभूव। बभूविथ । 

इन्धेः संयोगार्थं ग्रहणम्‌ । भवतेः पिदर्थम्‌(म.भा.१.१९४) । अत्रेष्डटिः- 

। श्रन्थिग्रन्यिदम्िस्वञ्जीनामिति वक्तव्यम्‌ । ।। श्रेथतुः, श्रेथुः । ग्रेथतुः, ग्रेथुः । देभतुः, देभुः । परिषस्वजे, 
परिषस्वजाते ॥। 

१-२-६ 

१-२-७ 

मृडमृदगुधकुषकिलशवदवसः क्त्वा 


मृडमृद, गुध, कुष, किलिश, वद, वस--इत्येतेभ्यः परः क्त्वाप्रत्ययः किदभवति । न क्त्वा सेट्‌(१-२-१८/३३२२) इति 
कित्वप्रतिषेधं वक्ष्यति, तस्यायं पुरस्तादपकर्षः । गुध-कुष-क्लिशीनां तु रलो व्युपधाद्‌(१-२-२६/२६१७) इति विकल्पे प्राप्ते 
नित्यार्थं वचनम्‌ । मृडित्वा । मृदित्वा । गुधित्वा । कुषित्वा । किलिशित्वा । उदित्वा । उषित्वा ॥ 

१-२-७ 

१-२-८ 

रुदविदमुषग्रहिस्वपिप्रच्छः संश्च 

रुद, विद, मुष, ग्रहि, स्वपि, प्रच्छ--इत्येतेभ्यः संश्च क्त्वा च कितौ भवतः । स्द-विद-मुषीणां रलो 
व्युपधाद्‌(१-२-२६/२६१७) इति विकल्पे प्राप्ते नित्यार्थं ग्रहणम्‌ । ग्रहेरविध्यर्थमेव । स्वपिप्रच्छयोः सन्नर्थं ग्रहणम्‌ । किदेव 
हि क्त्वा । रुदित्वा, रुरुदिषति । विदित्वा, विविदिषति । मुषित्वा, मुमुषिषति । गृहीत्वा, जिघृक्षति । सुप्त्वा, सुषुप्सति 
। पृष्ट्वा, पिपृच्छिषति । ग्रहादीनां कित्वात्सम्प्रसारणं भवति । किरश्च पञ्चक््यः(७-२-७५/२६११) इति प्रच्छेरिडागमः । 
१-२-८ 

१-२-९ 

इको ज्जल्‌ 

सन्‌ इत्यनुवर्तते । क्त्वा इति निवृत्तम्‌ । इगन्ताद्धातोः परो ज्ञलादिः सन्‌ किद्‌भवति । चिचीषति । तुष्टूषति । 
चिकीर्षति । 

इक इति किम्‌? पिपासति । तिष्ठासति । इतिति किम्‌ ? शिशयिषते । 

किमर्थमिदमुच्यते ? गुणो मा भूदिति । अज्ज्ञनगमां सनि(६-४-१६/२६१४) इति दीर्घत्वं गुणस्य बाधकं भविष्यति ? यथैव 
तर्हि दीर्घत्वं गुणं बाधते तथा णिलोपमपि बाधेत । तस्मादूदीर्घत्वस्यावकाशदानाय कित्वमिदमारभ्यते । चिचीषतीत्यादिषु 
सावकाशं दीर्घत्वं परत्वाद्‌ णिलोपेन बाध्यते-जीप्सति(६-४-५१/२३१३) ॥ 

इकः कित्वं गणो मा भूददीर्घौरम्भात्कृते भवेत्‌ । 

अनर्थक तु हस्वार्थ दीर्घाणां तु प्रसज्यते ॥। 

सार्मथ्याद्धि पुनर्भाव्यमृदित्वं दीर्घसंश्रयम्‌ । 

दीर्घाणां नाकृते दीर्घे णिलोपस्तु प्रयोजनम्‌ ।।(म.भा.१.१९७) 

१-२-९ 

१-२-१० 

हलन्ताच्च 

इकः सन्‌ ज्जल्कित्‌ इति वर्तते । समीपवचनोऽन्तशब्दः । हल्‌ चासावन्तश्च हलन्तः । इगन्तादिक्समीपाद्धलः परः सन्‌ 
्जलादिः किद्भवति । बिभित्सति । बुभुत्सते । इक इत्येव--यियक्षते । ज्ञलित्येव--विवर्तिषते । 

दम्भर्हल्ग्रहणस्य जातिवाचकत्वात्सिद्धम्‌ (म.भा.१.१९७)। धिप्सति । धीप्सति(६-४-२५/४१५) ।। 

१-२-१० 

१-२-११ 

लिड़सिचावात्मनेपदेषु 

हलन्तादिको इ्जल्कित्‌ इति वर्तते । सन्‌ इति निवृत्तम्‌ । इगन्तादिक्समीपादधलः परौ ज्ञलादी लिड़सिचौ आत्मनेपदेषु 
परतः कितौ भवतः । भित्सीष्ट, भुत्सीष्ट । सिचि खल्वपि--अभित्त, अबुदुध । इक इत्येव-यक्षीष्ट, अयष्ट । 

संप्रसारणं (६-१-१५/२४०९) हि स्यात्‌ । 

आत्मनेपदेष्विति किम्‌ ? असाक्षीत्‌, अद्राक्षीत्‌ । सृजिदशोर्जल्यमकिति(६-१-५८/२४०५) इत्यमागमो न स्यात्‌ । 
हतलन्तादित्येव--चेषीष्ट, अचेष्ट । गुणो न स्यात्‌ । ्जलित्येव--वर्तिषीष्ट, अवर्तिष्ट । गुणो न स्यात्‌ । 

लिडसिचाविति किम्‌ ? द्वेष्टा, द्वेक्ष्यति ।। 

१-२-११ 

१-२-१२ 

उश्च 


ऋवर्णान्ताद्धातोः परौ विडसिचावात्मनेपदेषु ्जलादी कितौ भवतः । कृषीष्ट । हृषीष्ट । सिचः खल्वपि--अकृत । अहत । 
्जतित्येव--वरिषीष्ट । अवरिष्ट । वृतो वा (७-२-३८/२३९१) । अवरीष्ट || 

१-२-१२ 

१-२-१३ 

वा गमः 

विडसिचावात्मनेपदेषु इति वर्तते । गमेर्धातोः परौ विडसिचौ आत्मनेपदेषु ज्ञलादी वा कितौ भवतः । सङ्गंसीष्ट, 
सङ़गसीष्ट । सिचः खल्वपि-समगत, समगंस्त । कित्वपक्षे अनुनासिकलोपो भवति 
अनुदात्तोपदेशवनतितनोत्यादीनाम्‌(६-४-३७/२४२८) इति ॥ 

१-२-१३ 

१-२-१४ 

हनः सिच्‌ 

हन्तेर्घातोः परः सिच्‌ किदुभवति । आहत । आहसाताम्‌ । आहसत । सिचः कित्वादनुनासिकलोपः(६-४-३७/२४२८) । 
सिज्ग्रहणं विइ़निवुत्यर्थम्‌, उत्तर वरानुवृत्तिमा भूत्‌ । 

आत्मनेपदग्रहणमुत्तरार्थमनुवर्तते । इह तु परस्मैपदे हन्तेर्वधभावस्य नित्यत्वात्कित््वस्य प्रयोजनं नास्ति ॥। 

१-२-१४ 

१-२-१५ 

यमो गन्धने 

सिच्‌, आत्मनेपदेषु इति वर्तते । यमेर्धातोर्गन्धने वर्तमानात्परः सिच्‌ प्रत्ययः किद्भवति आत्मनेपदेषु परतः । गन्धनं 
सूचनम्‌, परेण प्रच्छादयमानस्यावद्‌यस्याविष्करणम्‌ । अनेकार्थत्वाद्धातूनां यमिस्तत्र वर्तते । उदायत । उदायसाताम्‌ । 
उदायसत । सूचितवानित्यर्थः । सिचः कित्वादनुनासिकलोपः(६-४-३७/२४२८) । आड़ो यमहनः(१-३-२८/२६९५) 
इत्यात्मनेपदम्‌ । 

गन्धन इति किम्‌ ? उदायंस्त पादम्‌ । उदाय॑स्त कूपादुदकम्‌ । उदुधृतवानित्यर्थः । सकर्मकत्वेऽपि समुदाङ्भ्यो 
यमोऽग्रन्थे(१-३-७५/२७४२)इत्यात्मनेपदम्‌ ।। 

१-२-१५ 

१-२-१६ 

विभाषोपयमने 

यमः सिच्‌, आत्मनेपदेषु इति वर्तते । यमर्धातोरुपयमने वर्तमानात्‌ परः सिच्प्रत्ययो विभाषा किद्भवति, आत्मनेपदेषु 
परतः । उपायत कन्याम्‌, उपायंस्त कन्याम्‌ । उपायत भार्याम्‌, उपायंस्त भार्याम्‌ । 

उपयमनम्‌ - स्वीकरणम्‌, विवाहः, दारकर्म, पाणिग्रहणमित्यर्थः । उपाद्यमः स्वकरणे(१-३-५६/२७२९)इत्यात्मनेपदम्‌ ।। 
१-२-१६ 

१-२-१७ 

स्थाध्वोरिच्च 

सिज्‌ आत्मनेपदेषु इति वर्तते । तिष्ठतेर्धातोः घुसंज्ञकानां च इकारश्चान्तादेशः सिच्च किट्‌भवाति आत्मनेपदेषु परतः । 
उपास्थित, उपास्थिषाताम्‌, उपास्थिषत । घुसंजकानाम्‌- अदित, अधित || 

इच्च कस्य तकारेत्वं दीर्घो मा भूदृतेऽपि सः । 

अनन्तरे प्लुतो मा भूत्‌ प्लुतश्च विषये स्मृतः ।।(म.भा.१.१९९) 

१-२-१७ 

१-२-१८ 

न क्त्वा सेट्‌ 

क्त्वाप्रत्ययः सेण्न किटुभवति । देवित्वा, वर्तित्वा । 

सेडिति किम्‌ ? कृत्वा, हुत्वा । क्त्वाग्रहणं किम्‌ ? निगृहीतिः । उपस्निहितिः । निकुचितिः ।॥। 

न सेडिति कृतेऽकित्वे निष्ठायामवधारणात्‌ । 


ज्ञापकान्न परोक्षायां सनि इ्ल्ग्रहणं विदुः ॥ 

इत्वं कित्संनियोगेन रेण तुल्यं सुधीवनि । 

वस्वर्थं किदतीदेशान्निगृहीतिः प्रयोजनम्‌ ।।(म.भा.१-२००) 

१-२-१८ 

१-२-१९ 

निष्ठा शीडिस्वदिमिदिक्षिवदिधृषः 

न सेट्‌ इति वर्तते । शीड्-स्विदि-मिदि-क्िवदि-धृष्‌--इत्येतेभ्यः परो निष्ठाप्रत्ययः सेण्न किद्‌भवति । 

शयितः, शयितवान्‌ । प्रस्वेदितः, प्रस्वेदितवान्‌ । प्रमेदितः, प्रमेदितवान्‌ । प्रक्ष्वेदितः, प्रक्ष्वेदितवान्‌ । प्रधर्षितः, 
प्रधर्षितवान्‌ । सेडित्येव-स्विन्नः, स्विन्नवान्‌ । स्विदाटीनाम्‌ आदितश्च(७-२-१६/३०३६) इति निष्ठायामिट्‌ प्रतिषिध्यते । 
विभाषा भावादिकर्मणोः(७-२-१७/३०५४) इति पक्षेऽभ्यनुजायते, स विषयः कित्वप्रतिषेधस्य । 

१-२-१९ 

१-२-२० 

मृषस्तितिक्षायाम्‌ 

मृषेर्धातोः तितिक्षायामर्थे निष्ठा सेण्न किदुभवति । तितिक्षा ।। क्षमा । मर्षितः, मर्षितवान्‌ । 

तितिक्षायामिति किम्‌ ? अपमृषितं वाक्यमाह । 

१-२-२० 

१-२-२१ 

उदुपधादभभावादिकर्मणोरन्यतरस्याम्‌ 

निष्ठा सेण्न कित्‌ इति वर्तते । उदुपधाद्धातोः परो भावे आदिकर्मणि च वर्तमानो निष्ठाप्रत्ययः सेडन्यतरस्यां न 
किदभवति । दयुतितमनेन, द्योतितमनेन । प्रद्योतितः, प्रद्युतितः । मुदितमनेन, मोदितमनेन । प्रमुदितः, प्रमोदितः । 
उदुपधादिति किम्‌ ? विखितमनेन । भावादिकर्मणोरिति किम्‌ ? रुचितं कार्षापणं ददाति । सेडित्येव--प्रभुक्त ओदनः । 
व्यवस्थितविभाषा चेयम्‌ । तेन शब्विकरणानामेव भवति । गुध परिवेष्टने(धा.पा.११२०), गुधितमित्यत्र न भवति ॥ 
१-२-२१ 

१-२-२२ 

पूढः क्त्वा च 

अन्यतरस्याम्‌ इति न स्वर्यते। उत्तरसूत्रे पुनर्वावचनात्‌ । न सेट्‌ इति वर्तते । पूडश्च इइ़विहितः कलशः 
क्त्वानिष्ठयोः(७-२-५०/३०४९), पूडश्च (७-२-५१/३०५०) इति । पूड परो निष्ठाप्रत्ययः क्त्वा च सेण्न किद्‌भवति 

। पवितः, पवितवान्‌ । 

क्त्वाप्रत्ययस्य न क्त्वा सेट्‌(१-२-१८/३३२२) इति सिद्‌ध एव प्रतिषेधः । तस्य ग्रहणमुत्तरार्थम्‌ । तथा 
चोक्तम्‌--नित्यमकित्वमिडाद्‌योः क्त्वानिष्ठयोः क्त्वाग्रहणमृत्तरार्थम्‌ इति ।(म.भा.१.२०१)।। 

१-२-२२ 

१-२-२३ 

नोपधात्‌ थफान्ताद्वा 

निष्ठा इति निवृत्तम्‌ । नकारोपधादधातोस्थकारान्तात्फकारान्ताच्च परः क्त्वाप्रत्ययः सेड्‌ वा न किदुभवति । ग्रथित्वा, 
ग्रन्थित्वा । श्रथित्वा, श्रन्थित्वा । गुफित्वा, गुम्फित्वा | 

नोपधादिति किम्‌ । रेफित्वा । गोफित्वा । थफान्तादिति किम्‌ ? सित्वा । ध्वंसित्वा || 

१-२-२३ 

१-२-२४ 

वज्चिलुञ्च्यृतश्च 

वज्चि-लुन्चि-ऋत्‌-इत्येतेभ्यः परः क्त्वाप्रत्ययः सेड वा न किद्भवति । वचित्वा, वज्चित्वा । लुचित्वा, लुन्चित्वा । 
ऋतित्वा, अर्तित्वा । ऋतेरीयइ्‌(३-१-२९/२४२२) आर्धधातुके विकल्पितः(३-१-३१/२३०५) । स यत्र पक्षे नास्ति 
तत्रेदमुदाहरणम्‌ । सेडित्येव--वक्त्वा || 


१-२-२४ 
१-२-२५ 

तृषिमृषिकृशेः काश्यपस्य 

न क्त्वा सेट्‌(१-२-१८/३३२२) इति प्रतिषेधे प्राप्ते विकल्प्यते । तृषि,मृषि,कृशि--इत्येतेभ्यः परः क्त्वाप्रत्ययः सेट्‌ 
काश्यपस्याचार्यस्य मते वा न किद्‌भवति । तृषित्वा, तर्षित्वा । मृषित्वा, मर्षित्वा । कृशित्वा, कर्शित्वा । काश्यपग्रहणं 
पूजार्थम्‌, वेत्येव हि वर्तते(म.भा.१.२०१) ।। 

१-२-२५ 

१-२-२६ 

रलो व्युपधादधलादेः संश्च 

वा इति वर्तते, सेट्‌ इति च । उश्च इश्च वीवी उपधे यस्य स व्युपधः । उकारोपधादिकारोपधाच्च धातो रलन्तादधलादेः 
परः संश्च क्त्वा च सेटौ वा कितौ भवतः । दयुतित्वा, द्योतित्वा । दिदयुतिषते, दिद्‌योतिषते । लिखित्वा, लेखित्वा । 
लिलिखिषति, लिलेखिषति । 

रल इति किम्‌ ? देवित्वा, दिदेविषति। व्युपधादिति किम्‌ वर्तित्वा, विवर्तिषते । हलादेरिति किम्‌ ? एषित्वा, एषिषिषति 
। सेडित्येव--भुक्त्वा, बुभुक्षते ॥ 

१-२-२६ 

१-२-२७ 

ऊकालोऽज्ज्ञस्वदीर्घप्लुतः 

ऊ इति त्रयाणामयं मात्रिकद्विमात्रिकत्रिमात्रिकाणां प्रशितिष्टनिर्दशः । हस्वदीर्धप्लुतः इति दवन्द्वैकवद्‌भावे 
पुल्लिडगनिर्देशः । उ ऊ ऊ3-इत्येवंकालोऽज्‌ यथाक्रमं हस्वदीर्धप्लुत--इत्येवंसंजो भवति । उकालो हस्वः--दधि, मधु । 
ऊकालो दीर्घः--कुमारी, गौरी । ऊडकालः प्लुतः--देवदत्त३ अत्र न्वसि । कालग्रहणं परिमाणार्थम्‌ ; दीर्घप्लुतयोः हस्वसंजा 
मा भूत्‌ । 

आलूय, प्रलूय--हस्वस्य पिति कृति तुक्‌(६-१-७१/२८५८) इति तुड्‌ न भवति । 

अज्ग्रहणं संयोगाच्समुदायनिवृत्यर्थम्‌(म.भा.१-२०६)--प्रतक्ष्य, प्ररक्ष्य । हस्वाश्रयस्तुड्‌ मा भूत्‌-तितउच्छत्रम्‌ । 
दीर्घात्‌(६-१-७५/१४८) पदान्ताद्‌वा(६-१-७६/१४९)इति वाभाषा तुङ्‌ मा भूत्‌ । 

हस्वदीर्धप्लुतप्रदेशाः-हस्वो नपुंसके प्रातिपदिकस्य(१-२-४७/३१८), अकृत्सार्वधातुकयोदीर्धः(७-४-२५/२२९८), 

वाक्यस्य टेः प्लुत उदात्तः(८-२-८२/९३) ॥ 

१-२-२७ 

१-२-२८ 

अचश्च 

परिभाषेयं स्थानिनियमार्था । हस्वदीर्धप्लुताः स्वसंज्ञया शिष्यमाणा अच एव स्थाने वेदितव्याः । वक्ष्यति--हस्वो नपुंसके 
प्रातिपदिकस्य(१-२-४७/३१८) । रै-अतिरि । नौ-अतिनु । गो-उपगु । 

अच इति किम्‌? सुवाग्‌ ब्राह्मणकुलम्‌ । अकृत्सार्वधातुकयोदीर्धः(७-४-२५/२२९८)--चीयते, श्रूयते । अच इति किम्‌ ? 
भिद्यते । क्िद्यते (म.भा.१-२०५)। वाक्यस्य टेः प्लुत उदात्तः(८-२-८२/९३) देवदत्त३, यज्दत्त3 । अच इति किम्‌ ? 
अग्निचिञत्‌, सोमसुञउत्‌--तकारस्य मा भूत्‌ । 

स्वसंजया विधाने नियमः (म.भा.१-२०६)। अजिति वर्तते, इह मा भूत्‌-- द्यौः, पन्थाः, सः । दयुभ्याम्‌, दयुभिः । अत्र 
नियमो नास्ति ॥। 

१-२-२८ 

१-२-२९ 

उच्चैरुदात्तः 

अच्‌ इति वर्तते । उदात्तादिशब्दाः स्वरे वर्णधर्मे लोकवेदयोः प्रसिद्‌धा एव, त इह तद्गुणेऽचि परिभाष्यन्ते । 
उच्चैरुपलभ्यमानो योऽच्‌ स उदात्तसंजो भवति । 


उच्चैरिति च श्रुतिप्रकर्षो न गृहयते--उच्चैर्भीषते, उच्चैः पठतीति; कि तर्हि? स्थानकृतमुच्चत्वं संजिनो विशेषणम्‌ । 
ताल्वादिषु हि भागवत्सु स्थानेषु वर्णा निष्पद्‌यन्ते, तत्र यः समाने स्थाने ऊर्ध्वभागनिष्पन्नोऽच्‌ स उदात्तसंजो भवति । 
यस्मिन्नुच्चार्यमाणे गात्राणामायामः - निग्रहो भवति, रक्षता अस्निग्धता स्वरस्य, संवृतता कण्ठविवरस्य (म.भा.१-२०७)। 
ये, ते,के । 

उदात्तप्रदेशाः--आदयुदात्तश्च(३-१-३/३७०८)इत्येवमादयः ।। 

१-२-२९ 

१-२-३० 

नीचैरनुदात्तः 

अच्‌ इति वर्तते । नीचैरुपलभ्यमानो योऽच्‌ सोऽनुदात्तसंज्ो भवति । समाने स्थाने नीचभागे निष्पन्नोऽच्‌ अनुदात्तः । 
यस्मिन्नुच्चार्यमाणे गात्राणामन्ववसर्गो मार्दवम्‌ भवति, स्वरस्य मृदुता स्निग्धता, कण्ठविवरस्योरुता महत्ता 
(म.भा.१-२०७)। त्व-सम-सिम-नेमेत्यनुच्चानि । नमस्ते रुद्र॒ नीलकण्ठ सहस्राक्ष । 

अनुदात्तप्रदेशाः-अनुदात्तौ सुप्पितौ(३-१-४/३७०९) इत्येवमादयः ।। 

१-२-३० 

१-२-३१ 

समाहारः स्वरितः 

अच्‌ इति वर्तते । उदात्तानुदात्तस्वरसमाहारो योऽच्‌ स स्वरितसंजो भवति । सार्मथ्याच्चात्र लोकवेदयोः प्रसिद्धौ गुणावेव 
वर्णधर्मावुदात्तानुदात्तौ गृह्येते, नाचौ । तौ समाहियेते यस्मिन्नचि तस्य स्वरित इत्येषा संज्ञा विधीयते । शिक्यम्‌, कन्या, 
सामन्यः, क्व | 

स्वरितप्रदेशाः-तित्स्वरितम्‌(६-१-१८५/३७२९)इत्येवमादयः ।। 

१-२-३१ 

१-२-३२ 

तस्यादित उदात्तमर्धहस्वम्‌ 

उदात्तानुदात्तस्वरसमाहारः स्वरित इत्युक्तम्‌ । तत्र न जायते-कस्मिन्नंशे उदात्तः ? कस्मिन्नंशेऽनुदात्तः ? कियान्वा उदात्तः 
? कियान्वा अनुदात्तः इति ? तदुभयमनेनाख्यायते । तस्य स्वरितस्य आदावर्धहस्वमुदात्तम्‌, 

परिशिष्टमनुदात्तम्‌ । अर्धहस्वम्‌ इति चार्धमाप्रोपलक््यते । 

हस्वग्रहणमतन्त्रम्‌ । सर्वेषामेव हस्वदीर्घप्लुतानां स्वरितानामेष स्वरविभागः । शिक्यमित्यत्रार्द्धमात्रा आदित उदात्ता, 
अपरार्धमात्रा अनुदात्ता, एकश्रुतिव । कन्या इत्यत्रार्दूधमात्राऽऽदित उदात्ता,अध्यर्धमात्रा अनुदात्ता । माणवकञ 
माणवकेत्यत्रार्धमात्राऽऽदित उदात्ता, अर्धतृतीयमात्रा अनुदात्ता || 

१-२-३२ 

१-२-३३ 

एकश्रुति दूरात्संबुद्धौ 

्रैस्वर्य पदानां प्राप्ते दूरात्संबुद॒धावैकश्रुत्यं विधीयते । एका श्रुतिर्यस्य तदिदमेकश्रुति । एकश्रुति वाक्यं भवति । 
दूरात्संबोधयति येन वाक्येन तत्सम्बोधनं सम्बुद्धिः, नैकवचनं सम्बुद्धिः । स्वराणामुदात्तादीनामविभागो 
भेदतिरोधानमेकश्रुतिः । आगच्छ भो माणवक देवदत्त३ । 

दूरादिति किम्‌ ? आगच्छ भो माणवक देवदत्त।। 

१-२-३३ 

१-२-३४ 

यज्ञकर्मण्यजपन्यूड्खसामसु 

त्रैस्वर्येण वेदे मन्त्राः पठ्यन्ते, तेषां यज्ञक्रियायामपि तथैव प्रयोगे प्राप्ते एकश्रुतिर्विधीयते, जपन्यूडखसामानि वर्जायित्वा । 
यज्ञकर्मणि मन्त्राणामैकश्रुत्यं भवति । अग्निर्मूर्द्धा दिवः ककुत्पतिः पृथिव्या अयम्‌। अपां रेतांसि 
जिन्वतोऽम्‌(ऋ.८-४४-१६) । 


यज्ञकर्मणीति किम्‌ ? संपाठे मा भूत्‌ । अजपेष्विति किम्‌ ? ममाग्ने वर्यो विहवेष्वस्तु(ऋ.१०-१२८-१) । 
जपोऽनुकरणमन्त्रः, उपांशुप्रयोगः । 

अन्यूडखेति किम्‌ ? न्यूड्खा ओकाराः षोडश। तेषु केचिदुदात्ताः, केचिदनुदात्ताः । 

असामस्विति किम्‌ ? विश्वं समत्रिणं दहा३ । सामानि वाक्यविशेषस्थगीतय उच्यन्ते । तत्रैकश्रुतिर्न भवति ॥ 

१-२-३४ 

१-२-३५ 

उच्चैस्तरां वा वषट्कारः 

यज्ञकर्मणि इति वर्तते । यज्कर्मणि वषट्कारः उच्चैस्तरां वा भवति, एकश्रुतिर्वा । वषट्‌ शब्देनात्र वौषट्‌ शब्दो लक्ष्यते, 
वौषट्‌-इत्यस्यैवेदं स्वरविधानम्‌ । 

यद्येवम्‌, वौषड्ग्रहणमेव कस्मान्न कृतम्‌ ? वैचित्र्यार्थम्‌ । विचित्रा हि सूत्रस्य कृतिः पाणिनेः । 

सोमस्याग्ने वीही3 वौञषट्‌ । सोमस्याग्ने वीही3 वौ3 षट्‌ || (ए ब्रा.३-५-४.६) 

१-२-३५ 

१-२-३६ 

विभाषा छन्दसि 

छन्दसि विषये विभाषा एकश्रुतिर्भवति, पक्षान्तरे तरस्वर्यमेव भवति । वेति प्रकृते विभाषाग्रहणं यज्ञकर्मणि इत्यस्य 
निवृत्यर्थम्‌ । तेनायं स्वाध्यायकालेऽपि पाक्षिक एेकश्रुत्यविधिर्भवति । इषे त्वोर्जे त्वा । इषे त्वोर्जे त्वा (वा.सं.१-१-१९)। 
अग्न आयाहि वीतये । अग्न आयाहि वीतये(ऋ.६-१६-१०) । अग्निमीठे पुरोहितम्‌ । अग्निमीठे पुरोहितम्‌(ऋ.१-१-१) । 
शन्नो देवीरभिष्टये । शन्नो देवोरभिष्टये(ऋ.१०-९-४) । व्यवस्थितविकल्पोऽयमिति केचित्‌ । व्यवस्था च वेदे मन्त्रदतरे 
नित्यं त्रस्वर्यम्‌, ब्राहममणदले नित्यमैकश्रुत्यमिति ॥। 

इच्छासंहितयोरार्षे छन्दो वेदे च च्छन्दसि । 

इति नानार्थकोशात्‌ छन्दसि वर्णसंहितायामिति भट्टाचार्यचरणा इति । भाषायामप्येकश्रुतिर्विभाषा भवतीति सिद्धम्‌ ॥ 
१-१-१ 

१-२-३६ 

१-२-३७ 

न सुब्रह्मण्यायां स्वरितस्य तूदात्तः 

सुब्रह्मण्या नाम निगदः, तत्र यज्ञकर्मणि(१-२-३४/३६६३) इति विभाषा छन्दसि(१-२-३६/३६६५) इति च एकश्रुतिः प्राप्ता 
प्रतिषिध्यते । सुब्रहमण्यायामेकश्रुतिर्न भवति । यस्तु लक्षणप्राप्तः स्वरितस्तस्योदात्त आदेशो भवति । 
सुब्रहमण्योऽमिन्द्रागच्छ हरिव आगच्छ मेधातिथेर्मेष वृषणश्वस्य मेने। गौरावस्कनटिन्नहल्यायै जार कौशिकब्राह्मण 
गौतमब्रुवाण श्वः सुत्यामागच्छ मघवन्‌(श -्रा.३-३-१.१९)। 

अत्र सूब्रहमण्योमित्योकारस्तित्स्वरेण स्वरितः, तस्योदात्तौ विधीयते । 

इन्द्र॒ आगच्छेत्यामन्त्रितमाद्‌युदात्तं द्वितीयो वर्णोऽनुदात्तः । उदात्तादनुदात्तस्य स्वरितः(८-४-६६/३६६०) इति स्वरितः 
प्रसक्तः, तस्यानेनोदात्तः क्रियते; तेन द्‌वावप्युदात्तौ संपन्नौ । आगच्छेत्याकार उदात्तः । ततः परोऽनुदात्तः स्वरितः, 
तस्यानेनोदात्तः क्रियते । तदेवमिन्द्र आगच्छेति चत्वार उदात्ताः । पश्चिम एकोऽनुदात्तः । 

हरिव आगच्छेत्यनयैव प्रक्रियया चत्वार उदात्ताः, द्वावनुदात्तौ । 

मेधातिथेरिति षष्ठ्यन्तं परमामन्त्रितमनुप्रविशति सुबामन्त्रिते पराङ्गवत्स्वरे(२-१-२/३६५६) इति । ततः 
सकलस्यामन्त्रितादयुदात्तत्वे कृते दवितीयमक्षरमनुदात्तम्‌ । तस्य उदात्तादनुदात्तस्य स्वरितः (८-४-६६/३६६०) इति स्वरितत्वे 
प्राप्ते इदमुदात्तत्वं विधीयते । तेन दवावप्युदात्तौ भवतः । शेषमनुदात्तम्‌ । 

वृषणश्वस्य मेने इति समानं पूर्वेण । गौरावस्कन्दिन्निति तथैव द्वे आदये अक्षरे उदात्ते, शेषमनुदात्तम्‌ । अहल्यायै 
जारेति सुबन्तस्यामन्तरितानुप्रवेशात्‌ तद्वदेव स्वरः । दवावुदात्तौ । शेषमनुदात्तम्‌ । 

कौशिकत्राहमणेति समस्तमामन्त्रितमादयुदात्तम्‌ । तत्र पूर्ववद्‌ द्वावुदात्तौ । शेषमनुदात्तम्‌ । 

एवं गौतमब्रुवाण इति द्वावुदात्तौ । शेषमनुदात्तम्‌ । 


श्वः सुत्यामागच्छ मघवन्निति श्वःशब्द उदात्तः, सुत्यामित्यन्तोदात्तः । संजायां समजनिषद्‌(३-३-९९/३२७६) इति क्यपो 
विधाने उदात्तः इति वर्तते । आगच्छेति द्वावुदात्तौ । अन्त्योऽनुदात्तः । मघवन्निति पदात्परमामन्तरितं निहन्यते ।। ३-3३-१ 
१-२-३७ 

१-२-३८ 

देवब्रहममणोरनुदात्तः 

सुब्रहमण्यायामेव देवा ब्रह्माणः इति पठ्यते, तत्र पूर्वेण स्वरितस्योदातते प्राप्तेऽनेनानुदात्तो विधीयते । देवब्रह्मणोः 
स्वरितस्यानुदात्त आदेशो भवति । देवा ब्रह्माण आगच्छत (श ब्रा.३-३-१-२०)। द्वयोरपि पदयोरामन्त्रितादयुदात्तत्वे 
शेषनिघाते चोदात्तादनुदात्तस्य स्वरितः कृतः, तस्यानुदात्त भवति ॥। 

१-२-३८ 

१-२-३९ 

स्वरितात्संहितायामनुदात्तानाम्‌ 

एकश्रुतिः इति वर्तते । संहितायां विषये स्वरितात्परेषामनुदात्तानामेकश्रुतिर्भवति । इमं मे गडे यमुने सरस्वति 
शुतिद्रि(ऋ.१०-७५-५) । माणवक जटिलकाध्यापक क्व गमिष्यसि । इममित्यन्तोदात्तम्‌, मे इति अनुदात्तम्‌; विधिकाल एव 
निघातविधानात्‌ । तत्पुनः उदात्तादनुदात्तस्य स्वरितः(८-४-६६/३६६०) इति स्वरितं संपद्यते । 
तस्मात्स्वरितात्परेषामनुदात्तानां गड़्गेप्रभृतीनामेकश्रुतिर्भवति । सर्वं एते आमन्त्रितनिघातेनानुदात्ताः । माणवक जटिलकेति 
प्रथममामन्त्रितमाद्युदात्तम्‌, तस्य द्वितीयमक्षरं स्वरितम्‌, ततः परेषामनुदात्तानामेकश्रुतिर्भवति । 

संहिताग्रहणं किम्‌ ? अवग्रहे मा भूत्‌ । इमं मे गङ्गे यमुने सरस्वति (ऋ.१०-७५-५ ) || 

१-२-३९ 

१-२-४० 

उदात्तस्वरितपरस्य सन्नतरः 

अनुदात्तग्रहणमनुवर्तते । उदात्तः परो यस्मात्स उदात्तपरः, स्वरितः परो यस्मात्स स्वरितपरः, उदात्तपरस्य 

स्वरितपरस्य चानुदात्तस्य सन्नतर आदेशो भवति । अनुदात्ततर इत्यर्थः । देवा मरुतः पृशनिमातरोऽपः(पै.3-३१-१) । मातर 
इत्यनुदात्तः । अप इत्यन्तोदात्तः-- ऊडिदम्पदादयप्पुम्रैद्‌युभ्यः (६-१-१७१/३७१७)इति । तत्रानुदात्तयोरेकादेश ओकारोऽनुदात्तः । 
तस्योदात्ते परभूते सन्नतर आदेशो भवति । इमं मे गङ्गे यमुने सरस्वति शुतिद्रि (ऋ.१०-७५-५)। इकारोऽनुदात्तः । शुतुद्रि 
इत्येतदामन्तितं पादादौ तस्मान्न निहन्यते, अनुदात्तं सर्वमपादादौ (८-१-१८/४०३) इति । तस्य प्रथममक्षरमुदात्तम्‌, 
तस्मिन्परभूते पूर्वस्य सरस्वतीतीकारस्य सन्नतर अदेशो भवति । माणवक जटिलकाध्यापक क्व गमिष्यसि । क्व इति 
स्वरितः, तस्मिन्परभूते क इति अनुदात्तस्तस्य सन्नतर आदेशो भवति ।। ३-३१-१ 

१-२-४० 

१-२-४१ 

अपृक्त एकाल्प्रत्ययः 

अपृक्त इतीयं संजा भवति, एकाल्‌ यः प्रत्ययस्तस्य । असहायवाची एकशब्दः । स्पृशोऽनुदके 
किविन्‌(३-२-५८/४३२)-घृतस्पृक्‌ । भजो ण्विः(३-२-६२/२९७६)-अर्धभाक्‌, पादभाक्‌ । 

एकातिति किम्‌ ? दर्विः(उ.५०२), जागृविः(उ.५०३) । प्रत्यय इति किम्‌ ? सुराः । 
अपृक्तप्रदेशाः--वेरपृक्तस्य(६-१-६७/३७५)इत्येवमादयः || 

१-२-४१ 

१-२-४२ 

तत्पुरुषः समानाधिकरणः कर्मधारयः 

तत्पुरुषः(२-१-२२/६८४) इति समासविशेषस्य संजा वक्ष्यति । स तत्पुरुषः समानाधिकरणपदः कर्मधारयसंजो भवति । 
अधिकरणशब्दोऽभ्भिधेयवाची । समानाधिकरणः समानाभिधेयः । परमराज्यम्‌, उत्तमराज्यम्‌ । अकर्मधारये 
राज्यम्‌(६-२-१३०/३८६४)इत्युत्रपदादयुदात्तं न भवति । पाचकवृन्दारिका (६-३-४२।७४६) । 

तत्पुरुष इति किम्‌ ? पाचिकाभार्यः(६-३-३७/८३८) । समानाधिकरण इति किम्‌ ? ब्राहममणराज्यम्‌ । 
कर्मधारयप्रदेशाः--कर्मधारयेऽनिष्ठा(६-२-४६/३७८०)इत्येवमादयः || 


१-२-४२ 
१-२-४३ 

प्रथमानिर्दिष्टं समास उपसर्जनम्‌ 

प्रथमया विभक्त्या यन्निर्द्दिश्यते समासशास्त्रे तदुपसर्जनसंजं भवति । समासे इति समासविधायि शास्त्रं गृहयते । 
वक्ष्यति --दवितीया श्रितातीतपतितगतात्यस्तप्राप्तापन्नैः(२-१-२५/६८६) इति। द्वितीयासमासे द्वितीयेत्येतत्प्रथमानिर्दिष्टम्‌ 
। तृतीयासमासे तृतीयेति, चतुर्थीसमासे चतुर्थीति, पञ्चमीसमासे पञ्चमीति, 

षष्ठीसमासे, षष्ठीति, सप्तमीसमासे सप्तमीति । कष्टश्रितः । शड़कुलाखण्डः(२-१-३०/६९२) । यूपदारु(२-१-३६/६९८) । 
वृकभयम्‌(२-१-३७/६९९) । राजपुरुषः(२-२-८/७०२) । अक्षशौण्डः(२-१-४०/७१७) । 

उपसर्जनप्रदेशाः उपसर्जनं पूर्वम्‌ (२-२-३०/६५४) इत्येवमादयः || 

१-२-४३ 

१-२-४४ 

एकविभक्ति चापूर्वनिपाते 

एका विभक्तिर्यस्य तदिदमेकविभकित, समासे विधीयमाने यन्नियतविभक्तिकं द्वितीये सग्बन्धिनि 
बहुभिर्विभक्तभिर्युज्यमानेऽप्येकयैव विभक्त्या युज्यते तदुपसर्जनसंजं भवति अपूर्वनिपाते । पूर्वनिपात 
पूर्वनिपाताख्यमुपसर्जनकार्यं वर्जयित्वा । 

निरादयः क्रान्ताद्यर्थे पञ्चम्या (वा.१३३९।७८०)] पूर्वपदे नानाविभकितिकेऽप्युत्तरपदं पञ्चम्यन्तमेव भवति । निष्क्रान्तः 
कौशाम्ब्या निष्कौशाम्बिः । निष्क्रान्तं कौशाम्ब्या निष्क्रौशाम्िम्‌ । निष्क्रान्तेन कौशाम्ब्या निष्कौशाम्बिना | 
निष्क्रान्ताय कौशाग्ब्या निष्कौशाम्बये । निष्क्रान्तात्‌ कौशाम्ब्या निष्कौशाम्बेः | निष्क्रान्तस्य कौशाम्ब्याः 

निष्कौशाम्बेः । निष्क्रान्ते कौशाम्ब्या निष्कौशाम्बौ । एवं निर्वाराणसिः । 

एकविभक्तीति किम्‌ ? राजकुमारी । अपूर्वनिपात इति किम्‌ ? न हि भवति कौशाम्वीनिरिति ॥। 

१-२-४४ 

१-२-४५ 

अर्थवदधातुरप्रत्ययः प्रातिपदिकम्‌ 

अभिधेयवचनोऽर्थशब्दः । अर्थवच्छब्दरूपं प्रातिपदिकसंज्ञं भवति धातुप्रत्ययौ वर्जयित्वा । डित्थः । कपित्थः । कुण्डम्‌ । 
पीठम्‌ । 

अर्थवदिति किम्‌ ? वनम्‌, धनमिति नान्तस्यावधेर्मा भूत्‌ । नलोपो हि स्यात्‌(८-२-७/२३६) । अधातुरिति किम्‌ ? हन्तेर्लड्‌, 
अहन्‌--नलोपः स्यात्‌ । अप्रत्यय इति किम्‌ ? काण्डे, कुड्ये(म.भा.१-२१७)-हस्वो नपुंसके प्रतिपदिकस्य(१-२-४७/३१८) इति 
हस्वः स्यात्‌ । 

अनर्थकस्यापि निपातस्य प्रातिपदिकसंज्ेष्यते । (म.भा.१.२२०)।। अध्यागच्छति । प्रलम्बते । 

प्रातिपदिकप्रदेशाः--हस्वो नपुंसके प्रातिपदिकस्य(१-२-४७/३१८) इत्येवमादयः | 

१-२-४५ 

१-२-४६ 

कृतदधितसमासाश्च 

कृतस्तद्धिताः समासाश्च प्रातिपदिकसंज्ञा भवन्ति । अप्रत्ययः इति पूर्वसूत्रे पर्युदासात्कृदन्तस्य तद्धितान्तस्य चानेन 
प्रातिपदिकसंज्ञा विधीयते । अर्थवत्समुदायानां समासग्रहणं नियमार्थम्‌ (म.भा.१-२२२)। कृत्‌-कारकः हारकः, कर्ता, हर्ती । 
तद्धितः-ओपगवः, कापटवः । समासः-राजपुरुषः, ब्राहमणकम्बलः । समासग्रहणस्य नियमार्थत्वाद्वाक्यस्यार्थवतः संजा न 
भवति ॥। 

१-२-४६ 

१-२-४७ 

हस्वो नपुंसके प्रातिपदिकस्य 

नपुंसकलिड़गेऽर्थे यत्प्रातिपदिकं वर्तते तस्य हस्वो भवति आदेशोऽलोन्त्यस्याचः । अतिरि कुलम्‌, अतिनु कुलम्‌ । 


नपुंसक इति किम्‌ ? ग्रामणीः । सेनानीः । प्रातिपदिकस्येति किम्‌ ? काण्डे तिष्ठतः । कुड्ये तिष्ठतः । 
प्रातिपदिकग्रहणसार्मथ्यादेकादेशः पूर्वस्यान्तवन्न भवति । 

१-२-४७ 

१-२-४८ 

गोस्त्रियोरुपसर्जनस्य 

प्रातिपदिकस्य इति वर्तते । गो इति स्वरूपग्रहणम्‌, स्त्री इति प्रत्ययग्रहणम्‌ ; स्वरितत्वात्‌ । उपसर्जनग्रहणं 
तयोर्विंशेषणम्‌--गोरुपसर्जनस्य, स्त्रीप्रत्ययान्तस्योपसर्जनस्येति । ताभ्यां प्रातिपदिकस्य तदन्तविधिः । 
उपसर्जनगोशब्दान्तस्य उपसर्जनस्त्रीप्रत्ययान्तस्य च प्रातिपदिकस्य हस्वो भवति । चित्रगुः । शबलगुः । 
स्त्रियाः--निष्कौशाम्बिः । निर्वाराणसिः । अतिखट्वः । अतिमालः । 

उपसर्जनस्येति किम्‌ ? राजकुमारी । स्वरितत्वं किम्‌ ? अतितन्त्रीः । अतिलक्ष्मीः । अतिश्रीः । 

|इयसो बहुव्रीहेः प्रतिषेधो वक्तव्यः । ।|(म.भा.२.१२५४) बहुश्रेयसी । विद्‌यमानश्रेयसी ।। 

१-२-४८ 

१-२-४९ 

लुक्तद्धितलुकि 

स्त्रीग्रहणमनुवर्तते,उपसर्जनस्य इति च । पूर्वेण हस्वत्वे प्राप्ते लुग्विधीयते । तद्धितलुकि सति स्त्रीप्रत्ययस्य 
उपसर्जनस्य लुग्भवति । पञ्चेन्द्राण्यो देवता अस्य पञ्चेन्द्रः । दशन्द्र:(४-२-२४/१२२६)(४-१-८८/१०८०) । 

पञ्चभिः शष्कुलीभिः क्रीतः पञ्चशष्कुलः(५-१-३७/१७०२)(५-१-२८/१३९३) । आमलक्याः 
फलमामलकम्‌(४-३-१४४/१५२४)(४-३-१६३।१५४१) । बदरम्‌ । कुवलम्‌ । 

तद्धितग्रहणं किम्‌ ? गार्ग्याः कुलं गार्गीकुलम्‌ । लुकीति किम्‌ ? गार्गीत्वम्‌ । उपसर्जनस्येत्येव-अवन्ती, कुन्ती, कुरूः ।। 
१-२-४९ 

१-२-५० 

इट्‌ गोण्याः 

पूर्वेण लुकि प्राप्ते इकारो विधीयते । गोण्यास्तदधितलुकि सति इकारादेशो भवति । पञ्चभिर्गोणीभिः क्रीतः पटः 
पञ्चगोणिः । दशगोणिः । 

इत्‌ इति योगविभागः । पञ्चभिः सूचीभिः क्रीतः पञ्चसूचिः । दशसूचिः । स च एवंविषय एव || 

१-२-५० 

१-२-५१ 

लुपि युक्तवदव्यकितिवचने 

लुपि इति लुप्संज्ञया लुप्तस्य प्रत्ययस्यार्थ उच्यते । तत्र लुपि युक्तवद्व्यकितिवचने भवतः । युक्तवद्‌ इति निष्ठाप्रत्ययेन 
क्तवतुना प्रकृत्यर्थ उच्यते । स हि प्रत्ययार्थमात्मना युनक्ति, तस्य युक्तवतो व्यक्तिवचने लुबर्थे विधीयेते । 

अथ वा-युक्तः प्रकृत्यर्थः प्रत्ययार्थेन संबद्धः, तस्मिन्निव व्यक्तिवचने लुबर्थे भवतः । सप्तम्यर्थे वतिः । व्यक्तिवचने 
इति च लिङ़गसंख्ययोः पूर्वाचार्यनिर्ददेशः, तदीयमेवेदं सूत्रम्‌ । तथा चास्य प्रत्याख्यानं भविष्यति--तदशिष्यं 
संजाप्रमाणत्वात्‌(१-२-५३।१२९५)इति । 

व्यक्तिः--स्त्रीपुनपुंसकानि, वचनम्‌--एकत्व-द्वित्व-बहूत्वानि । पञ्चालाः क्षत्रियाः, पुंलिङ्गाः बहुवचनविषयाः । तेषां 
निवासो जनपदः । यथा तेषु क्षत्रियेषु व्यक्तिवचने, तद्वज्जनपदे भवतः-पञ्चालाः, मगधाः, मत्स्याः, अङ्गाः, सुह्माः, 
पुण्डाः । 

लुपीति किम्‌ ? लुकि मा भूत्‌ । लवणः सूपः, लवणा यवागूः, लवणं शाकम्‌(४-२-२२,२४/१५७२,१५७४)(म.भा.१-२२७) । 
व्यकितिवचने इति किम्‌ ? शिरीषाणामदूरभवो ग्रामः (४-२-७०/१२८२)(४-२-८२/१३०१)शिरीषाः, तस्य वनं 
शिरीषवनम्‌(म.भा.१-२२६)--विभाषौषधिवनस्पतिभ्यः(८-४-६/१०५१)इति णत्वं न भवति । 

।हरीतक्यादिषु व्याक्तिः।।(म.भा.१.२२८) हरीतक्याः फलानि हरीतक्यः(४-३-१६७/१४५६) फलानि । ।खलतिकादिषु वचनम्‌ 
||(म.भा.१.२२९) खलतिकस्य पर्वतस्यादूरभवानि वनानि(४-२-७०/१२८२)(४-२-८२।१३०९१) खलतिक वनानि ॥ 

१-२-५१ 


१-२-५२ 

विशेषणानां चाजातेः 

तुपि इति वर्तते । लुबर्थस्य यानि विशेषणानि तेषामपि व्यक्तिवचने भवतः,जातिं वर्जयित्वा । पञ्चालाः रमणीयाः, 
बहवन्नाःबहूक्षीरघृताः, बहुमाल्यफलाः । गोदौ रमणीयौ, बह्वन्नौ, बहुक्षीरघृतौ, बहुमाल्यफलौ । 

अजातेरिति किम्‌ 7पञ्चलाः जनपदः । गौदौ ग्रामः । 

जात्यर्थस्य चायं युक्तवद्‌भावप्रतिषेधः । तेन जातिद्वारेण यानि विशेषणानि तेषामपि युक्तवदभावो न भवति--पञ्चालाः 
जनपदो रमणीयो बह्वन्नः, गोदौ ग्रामो रमणीयो बह्वन्न इति । 

।मनुष्यलुपि प्रतिषेधो वक्तव्यः। (म.भा.१.२२९)। चञ्चाऽभिरूपः । वर्धिका दशनीयः (म.भा.१.२२९)।। 

१-२-५२ 

१-२-५३ 

तदशिष्यं संजाप्रमाणत्वात्‌ 

तदिति प्रकृतं युक्तवद्‌भावलक्षणं निर्दिश्यते । तदशिष्यं न वक्तव्यम्‌, कस्मात्‌ ? संज्ञप्रमाणत्वात्‌ । संज्ञाशब्दा हि 
नानालिङ्गसंख्याः प्रमाणम्‌ । पञ्चाला वरणा इति च नैते योगशब्दाः, कि तर्हिं 2 जनपदादीनां संज्ञा एताः । 

तत्र विड्गं वचनं च स्वभ्रावसिद्धमेव, न यत्नप्रतिपाद्यम्‌;यथा--आपः, दाराः, गृहाः, सिकताः, वर्षी इति ॥ 

१-२-५३ 

१-२-५४ 

लुब्योगाप्रख्यानात्‌ 

लुबप्यशिष्यः । योऽयं जनपदे लुप्‌(४-२-८१/१२९३), वरणादिभ्यश्च (४-२-८२/१३०१) इति लुबुच्यते, अयं न वक्तव्यः, कि 
कारणम्‌ ? योगाप्रख्यानात्‌ । न हि पञ्चाला वरणा इति योगः उसंबन्धः प्रख्यायते । नैतदुपलभामहे--वृक्षयोगान्नगरे 
वरणा इति, कि तर्हिं ? संज्ञा एताः । तस्मादत्र तस्य निवासः(४-२-६९/१२८१),अटूरभवश्च(४-२-७०/१२८२) इति तद्धितो 
नैवोत्पद्यते, कि लुपो विधानेन ॥। 

१-२-५४ 

१-२-५५ 

योगप्रमाणे च तदभावेऽदर्शनं स्यात्‌ 

पञ्चालादयः संज्ाशब्दाः, न योगनिमित्ताः इत्युक्तम्‌ । तच्चावश्यमेवाभ्युपगन्तव्यम्‌, योगप्रमाणे हि तदभावेऽदर्शनं स्यात्‌ 
। यदि पञ्चालादिशब्दो योगस्य प्रमाणं योगस्य वाचकः स्यात्‌, ततस्तदभावेऽदर्शनमप्रयोगः स्यात्‌ । दश्यते च सप्रति 
विनैव क्षत्रियसम्बन्धेन जनपदेषु पञ्चालादिशब्दः, ततोऽवसीयते-नायं योगनिमित्तकः, किं तर्हिं ? रूढिरूपेणैव तत्र प्रवृत्त 
इति ॥। 

१-२-५५ 

१-२-५६ 

प्रधानप्रत्ययार्थवचनमर्थस्यान्यप्रमाणत्वात्‌ 

अशिष्यम्‌ इति वर्तते । प्रधानं समासे किञ्चित्पदम्‌, प्रत्ययः तव्यदादिः, ताभ्यामर्थवचनमर्थाभिधानमनेन प्रकारेण 
भवतीति पूर्वाचार्यैः परिभाषितम्‌ । । प्रधानोपसर्जने च प्रधानार्थं सह ब्रूतः, ।प्रकृतिष्रत्ययो सहार्थ ब्रूतः इति । 
तत्पाणिनिराचार्यः प्रत्याचष्टे--अशिष्यमेतत्‌, अर्थस्यान्यप्रमाणत्वादिति । अन्य इति शास्त्रापेक्षया लोको व्यपदिश्यते । 
शब्दैरर्थाभिधानं स्वाभाविकम्‌, न पारिभाषिकम्‌; अशक्यत्वात्‌, लोकत एवार्थीवगतेः । 

यैरपि व्याकरणं न श्रुतम्‌, तेऽपि राजपुरुषमानय इत्युक्ते राजविशिष्टं पुरुषमानयन्ति; न राजानम्‌, नापि पुरुषमात्रम्‌ । 
ओपगवमानय इत्युक्ते उपगुविशिष्टमपत्यमानयन्ति; नोपगुम्‌, नाप्यपत्यमात्रम्‌, नोभौ । यश्च लोकतोऽर्थः सिद्धः, कि 
तत्र यत्नेन !|| 

१-२-५६ 

१-२-५७ 

कालोपसर्जने च तुल्यम्‌ 


अशिष्यम्‌ इति वर्तते । कालोपसर्जने चाशिष्ये । कस्मात्‌ ? अर्थस्यान्यप्रमाणत्वात्‌ । तुल्यशब्दो हेत्वनुकर्षणार्थः | 
अशिष्यविशेषणं चैतत्‌ । कालोपसर्जने च तुल्यमशिष्ये भवतः । 

इहान्ये वैयाकरणाः कालोपसर्जनयोः परिभाषां कुर्वन्ति । आन्यास्यादुत्थानादान्यास्याच्च संवेशनात्‌-एषोऽद्यतनः कालः । 
अपरे पुनराहुः-अहरुभयतोऽर्दधरात्रम्‌-एषोऽद्यतनः काल इति । तथोपसर्जनपरिभाषां कुर्वन्ति-अप्रधानमुपसर्जनमिति । 
तत्पाणिनिराचार्यः प्रत्याचष्टे-लोकतोऽर्थावगतेः । यैरपि व्याकरणं न श्रुतं तेऽप्याहूः-इदमस्माभिरद्य कर्तव्यम्‌, इद श्वः 
कर्तव्यम्‌, इदम्‌ हयः कृतमिति। नैवं व्युत्पाद्यन्ते ! तथोपसर्जनम्‌-वयमव्र गृहे ग्रामे वा उपसर्जनमप्रधानमिति गम्यते । 
यश्च लोकतोऽर्थः सिद्धः, कि तत्र यत्नेन । 

यद्येवम्‌, पूर्वसूत्र एव कालोपसर्जनग्रहणं कस्मान्न क्रियते, किमर्थो योगविभागः ? प्रदर्शनार्थः । 
अन्यदप्येवज्जातीयकमशिष्यमिति । तथा च पूर्वाचार्याः परिभाषन्ते-मत्वर्थे बहुव्रीहिः पूर्वपदार्थप्रधानोऽव्ययीभावः, 
उभयपदार्थप्रधानो द्वन्द्वः इत्येवमादि; तदशिष्यमिति ॥ 

१-२-५७ 

१-२-५८ 

जात्याख्यायामेकस्मिन्बहुवचनमन्यतरस्याम्‌ 

अशिष्यम्‌ इति निवृत्तम्‌ । जातिर्नामायमेकोऽर्थः, तदभिधाने एकवचनमेव प्राप्तम्‌, अत इदमुच्यते । जातेराख्या 
जात्याख्या, जात्याख्यायामेकस्मिन्नर्थ बहुवचनमन्यतरस्यां भवति । जात्यर्थो बहुवद्‌ भवतीति यावत्‌ । तेन 
तद्विशेषणानामजातिशब्दानामपि संपन्नादीनां बहुवचनमुपपद्यते । सम्पन्नौ यवः, सम्पन्ना यवाः । सम्पन्नौ ब्रीहिः, 
सम्पन्ना व्रीहयः । पूर्ववया ब्राहमणः प्रत्युत्थेयः पूर्ववयसो ब्राह्मणाः प्रत्युत्थेयाः । 

जातिग्रहणं किम्‌ ? देवदत्तः, यज्ञदत्तः । आख्यायामिति किम्‌ ? काश्यपप्रतिकृतिः काश्यपः । भवत्ययं जातिशब्दः, न 
त्वनेन जातिराख्यायते, कि तर्हिं ? प्रतिकृतिः । एकस्मिन्निति किम्‌ ? व्रीहियवौ । 

। संख्याप्रयोगे प्रतिषेधो वक्तव्यः ।(म.भा.१.२३०) ।। एको व्रीहिः संपन्नः सुभिक्षं करोति ॥। 

१-२-५८ 

१-२-५९ 

अस्मदो द्वयोश्च 

अस्मदो योऽ्थस्तस्यैकत्वे वित्वे च बहुवचनमन्यतरस्यां भवति । अहं ब्रवीमि, वयं ब्रूमः । आवां ब्रूवः, वयं ब्रूमः ॥ 
।सविशेषणस्य प्रतिषेधो वक्तव्यः। । अह देवदत्तो ब्रवीमि । अहं गार्ग्यो ब्रवीमि । अहं पटूर््रवीमि । 

।युष्मदि गुरावेकेषाम्‌।। त्वं मे गुरुः, यूयं मे गुरवः ॥ 

१-२-५९ 

१-२-६० 

फल्गुनीप्ोष्ठपदानां च नक्षत्र 

चकारः द्वयोः इत्यनुकर्षणार्थः । फल्गुन्योर्दूवयोः प्रोष्ठपदयोश्च दवयोर्मक्षत्रयोर्बहूवचनमन्यतरस्यां भवति । कदा पूर्वे 
फल्गुन्यौ, कदा पूर्वाः फल्गुन्यः । कदा पूर्वे प्रोष्ठपदे, कदा पूर्वाः प्रोष्ठपदाः । 

नक्षत्र इति किम्‌ ? फल्गुन्यौ माणविके || 

१-२-६० 

१-२-६१ 

छन्दसि पुनर्वस्वोरेकवचनम्‌ 

अन्यतरस्याम्‌ इत्यनुवर्तते । द्वयोर्द्विवचने प्राप्ते पुनर्वस्वोश्छन्दसि विषये एकवचनमन्यतरस्यां भवति । 
पुनर्वसूर्मक्षत्रमदितिर्देवता(मै.स.२-१३-२) । पुनर्वसू नक्षत्रमदितिर्देवता(ते.सं.४-४-१०) । नक्षत्र इत्येव-पुनर्वस्‌ माणवकौ । 
छन्दसीति किम्‌ ? पुनर्वसू इति ॥। 

१-२-६१ 

१-२-६२ 

विशाखयोश्च 


छन्दसि इति वर्तते । द्विवचने प्राप्ते छन्दसि विषये विशाखयोरेकवचनमन्यतस्यां भवति । विशाखं नक्षत्रमिन्द्राग्नी 
देवता(मै.सं.२-१३-२०) । विशाखं नक्षत्रमिन्द्राग्नी देवता(तै.स.४-४-१०.२) । 

१-२-६२ 

१-२-६३ 

तिष्यपुनर्वस्वोर्मक्षत्रद्वन्द्वे बहुवचनस्य द्विवचनं नित्यम्‌ 

छन्दसि इति निवृत्तम्‌। तिष्य एकः पुनर्वसू दवौ तेषां द्वन्द्वो बह्वर्थः । तत्र बहुवचने प्राप्ते द्विवचनं विधीयते । 
तिष्यपुनर्वस्वोर्मक्षत्रविषये द्वन्द्वे बहुवचनप्रसङ्गे नित्यं द्विवचनं भवति । उदितौ तिष्यपुनर्वसू दृश्यते । 
तिष्यपुनर्वस्वोरिति किम्‌ ? विशाखानुराधाः । 

नक्षत्रे इति किम्‌ ? तिष्यश्च माणवकः, पुनर्वसू माणवकौ , तिष्यपुनर्वसवो माणवकाः । ननु च प्रकृतमेव नक्षत्रग्रहणं 
किमर्थं पुनरुच्यते ? पर्यायाणामपि यथा स्यात्‌-तिष्यपुनर्वस. पुष्यपुनर्वसू, सिदध्यपुनर्वस्‌ । 

द्वन्द्व इति किम्‌ ? यस्तिष्यस्तौ पुनर्वसू येषां त इमे तिष्यपुनर्वसवः(वा.सं.२.६९), उन्मुग्धाः । तिष्यादय एव विपर्ययेण 
दृश्यमाना बहूव्रीहिणोच्यन्ते । तेन नक्षत्रसमास एवायम्‌ । 

बहुवचनस्येति किम्‌ ? एकवचनस्य मा भूत्‌-तिष्यपुनर्वसु इदमिति । 

सर्वो द्वन्द्वो विभाषया एकवद्‌भवति(व्या.प.९१) इत्यस्यैतदेव जापकम्‌(म.भा.१-२३२) । नित्यग्रहणं विकल्पनिवृत्यर्थम्‌ ।। 
१-२-६३ 

१-२-६४ 

सरूपाणामेकशेष एकविभक्तौ 

समानं रूपमेषामिति सरूपाः । सरूपाणां शब्दानां एवविभक्तौ परत एकशेषो भवति । एकः शिष्यते, इतरे निवर्तन्ते । 
वृक्षश्च वृक्षश्च वृक्षौ । वृक्षश्च वृक्षश्च वृक्षश्च वृक्षाः । 

प्रत्यर्थं शब्दनिवेशान्नैकेनानेकस्याभिधानम्‌ । तत्रानेकार्थाभिधानेऽनेकशब्दत्वं प्राप्तम्‌, तस्मादेकशेषः । 

सरूपाणामिति किम्‌ ? प्लक्षन्यग्रोधाः । रूपग्रहणं किम्‌ ? भिन्नोऽप्यर्थे यथा स्यात्‌-अक्षाः, पादाः, माषा | एकग्रहणं किम्‌ 
? द्विबह्वोः शेषो मा भूत्‌ । शेषग्रहणं किम्‌ ? अदेशो मा भूत्‌ । 

एकविभक्ताविति किम्‌ ? पयः पयो जरयति । ब्राहमणाभ्यां च कृतं ब्राहमणाभ्यां च देहि ॥ 

१-२-६४ 

१-२-६५ 

वृद्धो यूना तल्लक्षणश्चेदेव विशेषः 

शेष इति वर्तते । यूना इति सहयोगे तृतीया । वृदुधो यूना सहवचने शिष्यते, युवा निवर्तते । वृद्धशब्दः पूर्वाचार्यसज्ञा 
गोत्रस्य । अपत्यमन्तर्हितं वृद्धमिति । वृद्धयूनोः सहवचने वृद॒धः शिष्यते तल्लक्षणश्चेदेव विशेषः । तदिति 
वृदधियूनोनिर्दशः, लक्षणशब्दो निमित्तपर्यायः, चेच्छब्दो यदयर्थे, एवकारोऽवधारणे, विशेषो वैरूप्यम्‌ । वृदधयुवनिमित्तकमेव 
यदि वैरूप्यं भवति ततो वृद्धः शिष्यते, युवा निवर्तते । समानायामाकृतौ वृद्धयुवप्रत्ययौ भिद्येते । गार्ग्यश्च 
गारग्यायणश्च गाग्यौँ | वात्स्यश्च वात्स्यायनश्च वात्स्यौ । 

वृद्ध इति किम्‌ ? गर्गश्च गारग्यायणश्च गर्गगारग्यायणौ । यूनेति किम्‌ ? गार्ग्यश्च गर्गश्च गार्ग्यगर्गौ । तल्लक्षण इति 
किम्‌ ? गाग्यवात्स्यायनौ । एवकारः किमर्थः ? भागवित्तिश्च भागवित्तिकश्च भागवित्तिभागवित्तिकौ । कुत्सा सौवीरत्वं च 
भागवित्तिकस्यापरो विशेषो विद्यते ।। 

१-२-६५ 

१-२-६६ 

स्त्री पुंवच्च 

शेषः इति वर्तते, वृदधो यूना इति च सर्वम्‌ । स्त्री वृद्धा यूना सहवचने शिष्यते तल्लक्षणश्चेदेव विशेषो भवति । पुंस 
इवास्याः कार्यं भवति । स्त्यर्थः पुमर्थवद्‌भवति । गार्गी च गाग्यायणश्च गार्ग्यौ । वात्सी च वात्स्यायनश्च वात्स्यौ । 
दाक्षी च दाक्षायणश्च दाक्षी || 

१-२-६६ 

१-२-६७ 


पुमान्‌ स्त्रिया 

तल्लक्षणश्चेदेव विशेष इति वर्तते । वृद॒धो यूना इति निवृत्तम्‌ । स्त्रिया सहवचने पुमान्‌ शिष्यते, स्त्री निवर्तते । 
स्तरीपुंसलक्षणश्चेदेव विशेषो भवति । ब्राह्मणश्च ब्राहमणी च ब्राहममणौ । कुक्कुटश्च कुक्कुटी च कुक्कुटौ । 
तल्लक्षणश्चेदेव विशेष इत्येव-कुक्कुटश्च मयूरी च कुक्कुटमयूर्यौ । 

एवकारः किमर्थः ? इन्द्रश्च इन्द्राणी चेन्द्नद्राण्यौ । पुंयोगादाख्यायाम्‌(४-१-४८/५०४) इत्यपरो विशेषः । पुमानिति किम्‌ ? 
प्राक्य प्राची च प्राक्प्राच्यौ । प्राक्‌ इत्यव्ययमलिङ्गम्‌ ।। 

१-२-६७ 

१-२-६८ 

भातृपुत्रौ स्वसृदुहितृभ्याम्‌ 

यथासंख्य भ्रातृपुत्रशब्दौ शिष्येते सहवचने स्वसृदुहितृभ्याम्‌ । स्वस्रा सहवचने भ्रातृशब्दः शिष्यते-भ्राता 

च स्वसा च भ्रातरौ । दुहित्रा सहवचने पुत्रशब्दः शिष्यते-पुत्रश्च दुहिता च पुत्रौ ॥ 

१-२-६८ 

१-२-६९ 

नपुंसकमनपुंसकेनैकवच्चास्यान्यतरस्याम्‌ 

तल्लक्षणश्चेदेव विशेषः इति वर्तते । नपुंसकानपुंसकमात्रकृते विशेषेऽनपुंसकेन सहवचने नपुंसकं शिष्यते, एकवच्चास्य 
कार्यं भवति अन्यतरस्याम्‌ । शुक्लश्च कम्बलः, शुक्ला च बृहतिका, शुक्लं च वस्त्रं तदिदं शुक्लम्‌, तानीमानि 
शुक्लानि(म.भा.१-२४९) । 

अनपुंसकेनेति किम्‌ ? शुल्कं च शुक्लं च शुक्लं च शुक्लानि । एकवच्च इति न भवति ॥ 

१-२-६९ 

१-२-७० 

पिता मात्रा 

अन्यतरस्याम्‌ इति वर्तते, न एकवत्‌ इति । मात्रा सहवचने पितृशब्दः शिष्यतेऽन्यतरस्याम्‌ । माता च पिता च पितरौ । 
मातापितराविति वा || 

१-२-७० 

१-२-७१ 

श्वशुरः श्वश्र्वा 

अन्यतरस्याम्‌ इति वर्तते । श्वश्र्वा सहवचने श्वशुरशब्दः शिष्यतेऽन्यतरस्याम्‌ । श्वशुरश्च श्वश्रूश्च श्वशुरौ । 
श्वश्रूश्वशुराविति वा ॥ 

१-२-७१ 

१-२-७२ 

त्यदादीनि सर्वर्नित्यम्‌ 

त्यदादीनि शब्दरूपाणि सर्वैः सहवचने नित्यं शिष्यन्ते त्यदादिभिरन्यैश्च । सर्वग्रहणं साकल्यार्थम्‌ । नित्यग्रहणं 
विकल्पनिवृत्यर्थम्‌ । स च देवदत्तश्च तौ । यश्च देवदत्तश्च यौ । 

।त्यदादीनां मिथो यद्‌यत्परं तत्तच्छिष्यते।। स च यश्च यौ । यश्च कश्च कौ | 

१-२-७२ 

१-२-७३ 

ग्राम्यपशुसंघेष्वतरुणेषु स्त्री 

ग्राम्याणां पशूनां संघाः ग्राम्यपशुसंघाः, एतेषु सहविवक्षायां स्त्री शिष्यते । पुमान्‌ स्त्रिया(१-२-६७/९३३) इति पुंसः शेषे 
प्राप्ते स्त्रीशेषो विधीयते । अतरुणग्रहणं सार्मथ्यात्पशुविशेषणम्‌ । गाव इमाः । अजा इमाः । 

ग्राम्यग्रहणं किम्‌ ? रुरव इमे । पृषता इमे । पशुष्विति किम्‌ °? ब्राहमणाः, क्षत्रियाः । संघेष्विति किम्‌ ? एतौ गावौ 
चरतः । अतरुणेष्विति किम्‌ ? वत्सा इमे । बर्करा इमे । 

। अनेकशफेष्विति वक्तव्यम्‌ । (म.भा.१.२५२)। इह मा भूत्‌- अश्वा इमे ।। 


१-२-७३ 


